



સત્યમેવ જયતે

ગુજરાત સરકાર

આમાદ્ય વહીવટ વિભાગ

ગુજરાત મુલકી સેવા વર્ગીકરણ અને ભરતી
(સામાન્ય) નિયમો, ૧૯૬૭

(૩૦મી જુન, ૧૯૬૫ સુધી સંવર્ધિત)

આમાદ્ય વહીવટ વિભાગ,
કાંઈએલીગ્પ્રિય : -ગ-શાખા,
સરનાર ઉપન, ગાંધીનગર,
ગાંધીનગર.

સામાન્ય વહીવટી વિભાગ

જાહેરનામું

સચિવાલય, અમદાવાદ, ૧૦મી ઓક્ટોબર, ૧૯૬૭.

નબર જાએસ-૪૧-સીઆરઆર-૧૧૬૭-જ-ભારતના સંવિધાનના અનુચ્છેદ ૩૦૮ના પરંતુક્ષી મળેલ સત્તાની રૂએ, ગુજરાતના રાજ્યપાલ, આથી નીચેના નિયમો કરે છે.

ભાગ-૧

૧. ટૂકી સંશા, શરૂઆત અને લાગુ પાડવા બાબત :-

- (૧) આ નિયમોને ગુજરાત મુલકી સેવા, વર્ગિકરણ અને ભરતી (સામાન્ય) નિયમો, ૧૯૬૭ કહેવા.
- (૨) તે તરત જ અમલમાં આવશે.
- (૩) સંવિધાનના અનુચ્છેદ ૩૦૮ મુજબ કરેલ નિયમો અનુસાર ભરવામાં આવતી હોય તેવી સેવા અને જગાને પેટા-નિયમ (૪) ને આધીન રહીને આ નિયમ લાગુ પડશે.
- (૪) આ નિયમોમાંનો કોઈપણ મજકૂર, પોલીસ દળના નિભ કક્ષાના 'હોદા' ધરાવતા સભ્યોને લાગુ પડશે નહિ.

સ્પષ્ટીકરણ :- પેટા નિયમ (૪)ના હેતુ સાર, નિભ કક્ષાના 'હોદા'નો અર્થ, મુંબઈ પોલીસ અધિનિયમ, ૧૯૫૭માં તેનો અર્થ કરવામાં આવ્યો છે તે જ થશે.

૨. વ્યાખ્યા :- આ નિયમોમાં સંદર્ભથી અન્યથા અપેક્ષિત ન હોય તો-

- (અ) 'કમિશન' એટલે ગુજરાત રાજ્ય સેવા કમિશન.
- (આ) 'ઉત્તરતા દરજજાની સેવા' એટલે નિયમ-જના પેટા-નિયમ (૩)માં નિર્દિષ્ટ કરી હોય તેવી સેવા અને જગા.
- (ઇ) 'જગા' એટલે જેનો રાજ્ય સેવા અને નિભ કક્ષાની સેવામાં સમાવેશ થતો હોય તેવી રાજ્ય સરકાર હેઠળની કોઈ જગા.
- (ઈ) 'અનુસૂચિત જાતિઓ' એટલે ભારતના સંવિધાનના અનુચ્છેદ-૩૪૧ મુજબ ગુજરાત રાજ્યના સંબંધમાં અનુસૂચિત જાતિઓ તરીકે ગણાતી હોય તેવી જાતિઓ, જાતિઓ અથવા જનજાતિઓ અથવા એવી જાતિઓ, જાતિઓ કે જનજાતિઓની અંદરના ભાગો અથવા જુથો.

(૩) 'અનુસૂચિત જનજાતિઓ' 'એટલે ભારતના સંવિધાનના અનુચ્છેદ-૩૪૨ મુજબ ગુજરાત રાજ્યના સંબંધમાં અનુસૂચિત જનજાતિઓ તરીકે ગણપતી હોય તેવી જનજાતિઓ અથવા જનજાતિ કોમો અથવા એવી જનજાતિઓ કે જનજાતિ કોમેની અંદરના ભાગો અથવા જૂથો.

(૪) 'સેવા' એટલે રાજ્ય સેવા અથવા નિભન કક્ષાની સેવાનો સમાવેશ થતો હોય તેવી રાજ્ય સરકાર હેઠળની કોઈપણ સેવા.

*(૪-ક) 'સામાજિક અને શૈક્ષણિક રીતે પદ્ધત વર્ગ' એટલે એવી જાતિઓ, વર્ગો અને જૂથો કે જેને રાજ્ય સરકારે મજૂર, સમાજ કલ્યાણ અને આર્ડિજાતિ વિકાસ વિભાગના તારીખ ૧લી એપ્રિલ, ૧૯૭૮ના સરકારી ટ્રાવ ક્રમાંક : બીસીઆર-૧૦૭૮-૧૩૭૩૪/૬ અન્વયે સામાજિક અને શૈક્ષણિક રીતે પદ્ધત વર્ગ તરીકે ગણેલ છે.

(એ) 'રાજ્ય સરકાર' એટલે કે ગુજરાત સરકાર.

(ઐ) 'રાજ્ય સેવા' એટલે નિયમ-જના પેટા-નિયમ (૧)માં નિર્દિષ્ટ કરી હોય તેવી સેવા અને જગ્યા.

(ઓ) 'નિભન કક્ષાની સેવા' એટલે નિયમ-જના પેટા-નિયમ (૨)માં નિર્દિષ્ટ કરી હોય તેવી સેવા અને જગ્યા.

(ઓ) આ નિયમોમાં વાપરવામાં આવ્યા હોય પણ વ્યાખ્યા કરવામાં આવી ન હોય તેવા શબ્દો અને શબ્દપ્રયોગોનો અર્થ, ગુજરાત રાજ્ય હેઠળની સેવા અને જગાને લાગુ પડતા હોય તેટદે સુધી મુંબઈ મુલકી સેવા નિયમો, ૧૯૮૮માં તેમનો જે અર્થ કરવામાં આવ્યો છે તે જ થશે.

ભાગ-૨

સેવા અને જગાનું વર્ગીકરણ

૩. સેવા અને જગાનું વર્ગીકરણ : (૧) ગુજરાત રાજ્યની મુલકી સેવાનું રાજ્ય સરકારના હુકમો મુજબ નીચે પ્રમાણે વર્ગીકરણ કરવામાં આવશે.

(એ) વર્ગ - ૧,

(ઐ) વર્ગ - ૨,

(ઇ) વર્ગ ૩ અને

(ઝ) વર્ગ - ૪

* સામાન્ય વહીવટ વિભાગના તા. ફ-૧૨-૮૫ના જહેરનામાં ક્રમાંક : જાઓસ-૮૫-૬૩-સીઆરઆર-૧૧૮૫-૫૮૮-ગ ૨ થી ઉમેરવામાં આવ્યું.

- (२) સેવામાં એક કરતાં વધારે ગ્રેડનો સમાવેશ થતો હોય તો, જુદા જુદા ગ્રેડો, જુદા જુદા વર્ગોમાં સમાવિષ્ટ કરી શકાશે.
- (૩) આ નિયમો લાગુ પડતા ન હોય તે સિવાયની રાજ્ય સરકાર હેઠળની મુલકી જગાઓનું રાજ્ય સરકારના સામાન્ય અથવા ખાસ હુકમ નીચે પ્રમાણે વર્ગીકરણ કરવામાં આવશે.
- (અ) વર્ગ - ૧,
- (આ) વર્ગ - ૨,
- (ઇ) વર્ગ ઉ અને
- (ઇઝી) વર્ગ - ૪
- (૪) સત્તા ધરાવતા અધિકારીઓ કરેલા અને ગુજરાત રાજ્યની મુલકી સેવાના અને રાજ્ય સરકાર હેઠળની મુલકી જગાના વર્ગીકરણ અંગે આ નિયમો શરૂ થયાની તરત જ પહેલાં અમલમાં હોય તેવો કોઈપણ હુકમ, આ નિયમ મુજબ રાજ્ય સરકારે કરેલા કોઈ હુકમથી તેમાં ફેરફાર કરવામાં આવે નહિ અથવા રદ કરવામાં આવે નહિ ત્યાં સુધી અથવા આ નિયમોની જોગવાઈઓ સાથે કોઈપણ રીતે અસંગત ન હોય તો તે અમલમાં ચાલુ રહેશે.
- (૫) કોઈપણ સેવા અથવા જગા, રાજ્ય સરકારે તે અથે કરેલા સામાન્ય અથવા ખાસ હુકમથી, બીજી રીતે ફરમાવ્યું હોય તે સિવાય-
- (ક) જો તે રાજ્યપણિત દરજાની જગા હોય તો તે, વર્ગ-૨ની ગણાશે.
- (ખ) બીજા કોઈપણ પ્રસંગે, તે વર્ગ-૩ની ગણાશે.

૪. રાજ્ય સેવા, નિભન કક્ષાની સેવા અને ચોથા વર્ગની સેવા :- (૧) વર્ગ-૧ અથવા વર્ગ-૨ તરીકે વર્ગીકૃત કરેલ સેવા અને જગા, રાજ્ય સેવા તરીકે ઓળખાશે. (૨) વર્ગ-૩ તરીકે વર્ગીકૃત કરેલી સેવા અને જગા, નિભન કક્ષાની સેવા તરીકે ઓળખાશે. (૩) વર્ગ-૪ તરીકે વર્ગીકૃત કરેલી સેવા અને જગા, ઉત્તરતા દરજાની સેવા તરીકે ઓળખાશે.

ભાગ-૩

કોઈપણ સેવામાં અથવા જગા ઉપર ભરતી કરવા સંબંધી સામાન્ય જોગવાઈઓ

૫. શારીરિક યોગ્યતા :- મુંબઈ મુલકી સેવા નિયમો, ૧૮૮૮ના નિયમો ૧૦,૧૪ અને ૧૫ની જોગવાઈઓને આધીન રહીને, કોઈપણ વ્યક્તિ રાજ્ય સરકાર તરફથી ઠરાવવામાં આવે તેવી શારીરિક યોગ્યતાની તબીબી તપાસ કરે નહિ તો તેને કોઈપણ સેવા અથવા જગા ઉપર નીમી શકાશે નહિ.

પરંતુ નોકરીમાં હોય તે વ્યક્તિને બઢતી આપીને અથવા તેની બઢલી કરીને નિમણૂક કરવામાં આવે તો સામાન્ય રીતે તબીબી તપાસ જરૂરી નથી.

૬. સારા ચારિન્યનો પુરાવો:-અગાઉ નોકરીમાં હોય તેવી વ્યક્તિની બઢતી અથવા બદલી કર્યા વગર બીજી રીતે કોઈ સેવા અથવા જગ્યા ઉપર નિમણુંક કરવામાં આવે તો તેવી નિમણુંક
- જો નિમણુંક કમિશનને પુછ્યા પછી કરવાની હોય તો કમિશન, અથવા
 - બીજા પ્રસંગોએ, નિમણુંક અધિકારી ઠરાવે તેવા સારા ચારિન્યનો પુરાવો કરવાને આધીન રહેશે.

*૭. ભારતના નાગરિકત્વ સંબંધી શરતો:- (૧)આ નિયમોની જોગવાઈઓને આધીન રહીને, કોઈપણ સેવા કે જગ્યા ઉપર કોઈપણ વ્યક્તિની નિમણુંક કરવા નહિ, સિવાય કે તે-

(ક) ભારતનો નાગરિક હોય, અથવા

(ખ) નેપાળનો પ્રજાજન હોય, અથવા

(ગ) ભૂતાનનો પ્રજાજન હોય, અથવા

(ઘ) તિબેટનો નિર્વાસિત હોય, જે ભારતમાં કાયમી વસવાટ કરવાના ઈરાદાથી સન ૧૮૬૨ના જાન્યુઆરી મહિનાની ૧લી તારીખ પહેલાં ભારતમાં આવ્યો હોય, અથવા

**(અ) મૂળ ભારતની વ્યક્તિ હોય, અને ભારતમાં કાયમી વસવાટ કરવાના ઈરાદાથી પાડિસ્તાન, બ્રાહ્મદેશ, શ્રીલંકા, તન્યા, યુગાન્ડા જેવા પૂર્વ આફિકના દેશો, દ્વાન્જાનીયાનું સંયુક્ત પ્રજાસત્તાક (અગાઉના ટાન્ગાનિકા અને ઝાંગીબાર), જામીયા, મલાવી, ઐર્ઝિર, ઈથોપિયા અને વિયેટનામમાંથી સ્વભાવંતર કરીને આવી હોય:

પરંતુ (ખ), (ગ), (ઘ) અને (ચ) વર્ગ ડેણા આવતા ઉમેદવાર, જેની તરફેષામાં રાજ્ય સરકારે લાયકાતનું પ્રમાણપત્ર આપ્યું હોય તેવી વ્યક્તિ હોવી જોઈશે.

(૨) જે ઉમેદવાર માટે લાયકાતનું પ્રમાણપત્ર મેળવવાનું આવશ્યક હોય તે ઉમેદવારને, કમિશન અથવા અન્ય ભરતી સત્તાધિકારી તરફથી લેવાતી પરોક્ષ તુબરુ સુલાકાતમાં દાખલ કરી શકશે પણ રાજ્ય સરકારે તેને જરૂરી લાયકાતનું પ્રમાણપત્ર આપ્યું હોય તે પછી જ નિમણુંક દરખાસ્ત કરી શકશે.

*સામાન્ય વહીવટ વિભાગના તા. ૨-૬-૭૭ના જાહેરનામાં ક્રમાંક : ગાંઃ-૭૭-૮૪-સીઆરઆર-૧૧૭૭-૨૨૪-૩
થી બદલીને મૂકવામાં આવ્યું.

**સામાન્ય વહીવટ વિભાગના તા. ૩૦-૧૧-૭૮ના જાહેરનામાં ક્રમાંક : જાંગેસ-૭૮-૧૧૩- સીઆરઆર-
૧૧૭૮-૬૦૮-૩ થી બદલીને મૂકવામાં આવ્યું.

- c. હરાવેલી લાયકાતો સંબંધી શરતો :- (૧) આ નિયમોની જોગવાઈઓને આધીન કોઈપણ વ્યક્તિને કોઈપણ સેવા કે જગ્ગા ઉપર નીભી શકાશે નહિ સિવામ કે તેવી સેવા અથવા જગ્ગા ઉપર ભરતી કરવા અંગેના નિયમોમાં કોઈપણ હરાવેલી લાયકાત, જેનો આમાં હવે પછી 'હરાવેલી લાયકાતો' તરીકે ઉલ્લેખ કર્યો છે તે હોય તો તે ધરાવતો હોય.
- (૨) હરાવેલી લાયકાતોમાં વય મર્યાદા અંગેની લાયકાતને સમાવેશ થતો હોય ત્યારે નિમણુંક અધિકારી, (અનુસૂચિત જાતિ ***અથવા અનુસૂચિત જનજાતિના) (અને સામાજિક અને શૈક્ષણિક રીતે પછાત વર્ગ) @ અને Δ (સ્વી ઉમેદવારોની તરફેણમાં), ઉમેદવારો માટે નીચે દર્શાવ્યા પ્રમાણી વય મર્યાદા હળવી કરી શકાશે, એટલે કે-
- (૩) નિભ કષાની સેવા અથવા રાજ્ય સેવામાંની કોઈ નોકરી અથવા જગ્ગા સંબંધી હરાવેલી વય-મર્યાદા ચાલીસ વર્ષ કરતાં વધતી ન હોય તો, વય મર્યાદા પાંચ વર્ષ સુધી હળવી કરી શકાશે.
- ****(૪) જે અંગે નિયત વય મર્યાદા ૪૦ વર્ષથી વધુ પરંતુ ૪૨ વર્ષથી વધુ ન હોય તેવી રાજ્ય સેવાની નોકરી અથવા જગ્યાની બાબતમાં વય મર્યાદામાં રાણ વર્ષ સુધી છુટછાટ મુડી શકાશે.
- (૫) જે અંગે નિયત વય મર્યાદા ૪૨ વર્ષથી વધુ હોય તેવી રાજ્ય સેવાની નોકરી અથવા જગ્યાની બાબતમાં વય મર્યાદામાં રાણ વર્ષ સુધી છુટછાટ મુડી શકાશે.
- (૩) જો કોઈપણ કેસમાં નિમણુંક અધિકારીને સેવા અથવા જગ્ગા માટે હરાવેલી વય મર્યાદા વટાવી ચુકેલા ઉમેદવારની કોઈપણ જગ્ગા ઉપર નિમણુંક કરવાનું જરૂરી લાગે તો અથવા કોઈપણ જગ્ગા માટે હરાવેલી લાયકાત ધરાવતો ઉમેદવાર ઉપલબ્ધ ન હોય અને નિમણુંક અધિકારીને હરાવેલી લાયકાતો ધરાવતો ન હોય તેવા ઉમેદવારની એવી જગ્ગા ઉપર નિમણુંક કરવાનું જરૂરી લાગે તો નિમણુંક અધિકારીએ, રાજ્ય સરકારની અગાઉથી મંજુરી મેળવ્યા વગર, એવી કોઈપણ જગ્ગા ઉપર એવા ઉમેદવારની નિમણુંક કરવી નહિ. એવી મંજુરી માંગવામાં આવી હોય તે પ્રસંગે, નિમણુંક અધિકારીએ નિમણુંક કરવા માટેના કારણો પૂરેપૂરા જણાવવા.

***સામાન્ય વહીવટ વિભાગના તા. ૮-૮-૭૦ના જાહેરનામાં ક્રમાંક : ગસ-૭-૪-સીઆરઆર-૧૧૬૭-ગ થી બદલીને મૂકવામાં આવ્યું.

***સામાન્ય વહીવટ વિભાગના તા. ૨૫-૩-૬૬ના જાહેરનામાં ક્રમાંક : ગસ-૫-સીઆરઆર-૧૧૬૭-ગ થી '(૫) જે અંગે..... મૂડી શકાશે. (૬) જે અંગે..... મૂડી શકાશે' બદલીને મૂકવામાં આવ્યું.

@ સામાન્ય વહીવટ વિભાગના તા. ૬-૧૨-૮૫ના જાહેરનામાં ક્રમાંક : જાબેસ-૮૫૬૩-સીઆરઆર-૧૧૮૫-૫૮૮-ગ-૨થી ઉમેરવામાં આવ્યું.

Δ સામાન્ય વહીવટ વિભાગના તા. ૮-૪-૮૭ના જાહેરનામાં ક્રમાંક : જાબેસ-૮૭-૧૪-સીઆરઆર-૧૦૮૬-૨૨૧૩-ગ-૨થી ઉમેરવામાં આવ્યું.

(૪) કોઈપણ જગ્યા ભરવાના હેતુ સારુ એવી જગ્યા ઉપર નિમણૂક કરવા માટેની અરજીઓ વર્તમાનપત્રમાં જહેરનામાં અથવા જહેરાત પ્રસિદ્ધ કરીને અથવા બીજી રીતે મંગાવવામાં આવી હોય તો એવા જહેરનામાં અથવા જહેરાતમાં બીજી રીતે ઠરાવ્યું હોય તે સ્ક્રિબામ્ય એવી જગ્યા માટે અરજી કરનાર ઉમેદવારે તે જગ્યા માટે ઠરાવેલ વય મર્યાદા વટાવી છે કે કેમ તે પ્રશ્ન જે મહિનામાં, યથા પ્રસંગે જહેરનામા કે જહેરાત પ્રથમ પ્રસિદ્ધ થયાની તારીખથી નેવું ટિવસની મુદ્દત પુરી થાય તે મહિનાની તરત પણીના મહિનાની પહેલી તારીખના સંદર્ભમાં નક્કી કરવી અને તદનુસાર જો ઉમેદવારે ઉપર્યુક્ત મહિનાની પહેલી તારીખ પહેલાં વયમર્યાદા માટે ઠરાવેલ ઉમરે પહોંચી ગયા હોય તો તેણે વય મર્યાદા વટાવી દીધી છે એમ ગણાશે.

*"(૫) કોઈપણ સેવામાં કે જગ્યા પર ભરતી અંગેના સમય પૂરતા અમલમાં હોય એવા કોઈપણ નિયમોમાં કંઈપણ વિરુદ્ધ જ્ઞાપવવામાં આવ્યું હોય તે છતાં, આવા નિયમોમાં નિયત કરેલ ભરતીના હેતુ પૂરતી ઉપલી વય-મર્યાદા, કાયમી સરકારી કર્મચારી તરીકે અથવા પાકી અથવા રજા દરખિયાનની ખાલી જગ્યામાં અથવા બીજી કર્મચારીઓના રેઝ્યુટેશનને પરિશ્યામે ખાલી પહેલ જગ્યામાં સળંગ છ મહીના સુધી કામગીરી બજાવતા હંગામી સરકારી કર્મચારી તરીકે ગુજરાત સરકારની નોકરીમાં હોય અને તે બાદ કોઈ જગ્યાની જહેરાત અન્વયે અરજીકરે તો જે જગ્યા માટે અરજી કરી હોય તે જગ્યા માટે જે વય-મર્યાદા ઠરાવેલી હોય તે વય-મર્યાદા તેની પહેલી નિમણૂકના સમયે તેણે વટાવી ન હોય તો આવી જગ્યા માટે અનુભવને એક લાયકાત તરીકે નિયત કરવામાં આવ્યો ન હોય તો પણ ઉપલી વય-મર્યાદા લાગુ પાડવામાંથી છૂટણાટ મેળવવા હક્કાર રહેશે."

પરંતુ જ્યાં અનુભવને આવી જગ્યા માટેની એક લાયકાત તરીકે નિયત કરવામાં આવેલ ન હોય તેવી સ્વર્ણાત્મક પરીક્ષા મારફત અથવા સીધી પસંદગી દારા જગ્યા ઉપર સેવામાં ભરતી કરવામાં આવે તેવા ડેસોમાં આવા ઉમેદવારને આવી ઉપલી વય-મર્યાદા લાગુ પડશે.

વધુમાં એક લાયકાત તરીકે તબીબી, ઈજનેરી અથવા પશુચિકિત્સા કે ખેતી વિષયક ડીગ્રી કે ડિપ્લોમાં જરૂરી હોય તેવી જગ્યા પર નિમાયેલા કોઈ સરકારી કર્મચારી, ગુજરાત જહેર સેવા આયોગ મારફત સીધી પસંદગીથી ભરતી માટેની કોઈ જગ્યાની જહેરાત અન્વયે અરજી કરે તો જે જગ્યા માટે અરજી કરી હોય તે જગ્યા માટે જે વય-મર્યાદા ઠરાવેલી હોય તે વય-મર્યાદા, તેની પહેલી નિમણૂકના સમયે તેણે વટાવી ન હોય તો આવી જગ્યા માટે અનુભવને એક લાયકાત તરીકે નિયત કરવામાં આવ્યો ન હોય તો પણ ઉપલી વય-મર્યાદા લાગુ પાડવામાંથી છૂટણાટ મેળવવા હક્કાર રહેશે".

*સ્વામાન્ય વહીવટ વિભાગના તા. ૨૩-૧૨-૧૮૮૮ના જહેરનામાં ક્રમાંક : જીએસ-૮૮/૬૧-સીઆરઆર-૧૧૮૫-૨૨૮૮/૧-૨ થી બદલીને મૂકવામાં આવ્યું.

- (પ્રક.) (૧) સરકારી કર્મચારીને, જેની બાબતમાં અનુભવને વર્ગ-૧ અથવા વર્ગ-૨ની જગ્ગા માટેની લાયકાતો પૈકીની એક લાયકાત તરીકે નિયત કરવામાં આવ્યો ન હોય એવી, આયોગ દ્વારા સીધી પસંદગીથી ભરવાની, આવી જગ્ગા અથવા સેવા પર ભરતી માટેની ઉપલી વય-મર્યાદામાં, વધુમાં વધુ પાંચ વર્ષ અથવા તેણે જેટલા વર્ષ નોકરી કરી હોય તેટલાં વર્ષ-એ બેમાંથી જે ઓછું હોય એટલાં વર્ષની છૂટછાટ એક સમાન ધોરણે આપી શકાશે.
- (૨) જે સરકારી કર્મચારીઓ, સમાન ધોરણની અને ચોક્કસ જગ્ગા પર તેમણે બજાવેલી સેવા જે ભરતી માટે જાહેરાત કરવામાં આવી હોય તે ભરતી જગ્ગા (જગ્ગાઓ)ની ફરજો કાર્યક્ષમ રીતે બજાવવામાં ઉપયોગી થશે એવું જ્યાં પ્રસ્થાપિત કરી શકાય તેવી જગ્ગા પર કામ કરતા સરકારી કર્મચારીઓને વય-મર્યાદામાં છૂટછાટ મળવાપાત્ર થશે. આ અંગે આયોગનો નિર્ણય આખરી ગણાશે. પરંતુ સમાન ધોરણની જગ્ગા એટલે તરત પછીની નીચલી જગ્ગા કે જ્યાંથી કર્મચારીને આ રીતે જાહેરાત કરવામાં આવેલી જગ્ગા પર બઢતી આપી શકાય.
- (૩) ઉપરના પેટા-નિયમ (૧) અન્વયે ઉપલી વયમર્યાદામાં મળવાપાત્ર છૂટછાટ, અનુસૂચિત જાતિઓ, અનુસૂચિત આડિજિતિઓ અને સામાજિક અને શૈક્ષણિક રીતે પછાત વર્ગોના ઉમેદવારોને ઉપલી વયમર્યાદામાં મળવાપાત્ર છૂટછાટ ઉપરાંતની ગણાશે.
- (૬) ૨૬ કર્યો.
- (૭) ભારતના સંવિધાનના અનુચ્છેદ-૩૨૦ના ખંડ (૩)ના પરંતુ ક મુજબ કરેલા વિનિયમો હેઠળ કોઈ નોકરી જે જગ્ગા માટે કબિશનને પુછવાનું જરૂરી ન હોય અને ઉમર અંગે કોઈ ખાસ શૈક્ષણિક લાયકાતો નાવવામાં ન આવી હોય તો, એવી નોકરી કે જગ્ગા સાથે સંલગ્ન ફરજો બજાવવા માટે ખાતાના વડા અધિકારીને યોગ્ય લાગે તેવી વ્યક્તિની, એ નોકરી કે જગ્ગા ઉપર છ ભહિનાની મુદ્દત માટે અથવા એ જગ્ગા અથવા નોકરી માટેના ભરતીના નિયમો ઘડાય ત્યાં સુધી, એ બેમાંથી જે વહેલું હોય ત્યાં સુધી ભરતી કરવાનું વડા અધિકારીની મુનસૂફીમાં રહેશે.
- (૮) કોઈપણ સેવા અથવા જગ્ગા માટે હાવેલી લાયકાતોમાં અમૃખ મુદ્દત સુધીના પ્રત્યક્ષ કામના અનુભવ અંગેની લાયકાતનો સમાવેશ થતો હોય અને એવી સેવા અથવા જગ્ગા માટે અરજીઓ મંગાવવામાં આવી હોય ત્યારે @ પ્રત્યક્ષ-કામના અનુભવની મદદ-
- (ક) ભરતી નિયમોમાં અન્યથા જોગવાઈ કરવામાં આવી ન હોય, તો જરૂરી લાયકાતો મેળવવામાં આવે તે તારીખથી,
- (ખ) આવી અરજી સ્વીકારવા માટે નક્કી કરેલી છેલ્લી તારીખના સંદર્ભમાં ગણવી જોઈએ.

@ સામાન્ય વહીવટ વિભાગના તા. ૪-૧૨-૭ઢના જાહેરનાયા કમાંક જાએસ-૭૩-૮૧-સીઆરઆર-૧૯૭૨-૪૨૧૮-ગ
થી પ્રત્યક્ષ કામના(ક) ભરતી નિયમોમાં તારીખથી. (ખ) આવી અરજી ગણવી જોઈએ,
બદલીને મુકવામાં આવ્યું.

- (c) @@ સરકારે આવશ્યક લાયકાત તરીકે માન્ય કરેલ કોઈ માન્ય કરેલ કોઈ માન્ય પુનિવર્સિટીની સ્નાતકની પદ્ધતિ અથવા સમકક્ષ લાયકાત જેમાં હોવી જરૂરી હોય તેવા કોઈપણ નિયમોમાં ગમે તે મજજૂર હોય તે છતાં, આવી નોકરી અથવા જગ્યા ઉપર ભરતી કરવાના હેતુ માટે ઉપલી વધ્ય-મર્યાદા ૨૮ વર્ષની રહેશે સિવાય કે આવા નિયમોમાં ઠરાવેલી ઉપલી વધ્ય-મર્યાદા ૨૮ વર્ષથી વધુ હોય.
૬. રાજ્ય સેવામાં નોકરી અથવા જગ્યા ઉપરની નિમણૂંક-(૧) રાજ્ય સેવામાં સમાવિષ્ટ કરેલી કોઈપણ નોકરી અથવા જગ્યા ઉપરની નિમણૂંક રાજ્ય સરકારે અથવા રાજ્ય સરકારે આ અર્થે યોગ્ય રીતે સત્તા આપેલા અધિકારીએ આ નિયમોમાં અથવા આવી નોકરી અથવા જગ્યા ઉપર ભરતી કરવાને લગતા અન્ય નિયમો હોય તો તેમાં ઠરાવેલી શરતોનું પાલન કરતી વ્યક્તિઓમાંથી-
- (ક) આ હેતુ માટે લેવાતી સ્પર્ધાત્મક પરીક્ષાના પરિણામ ઉપરથી અથવા
 - (ખ) સીધી પસંદગી કરીને, અથવા
 - (ગ) બઢતી આપીને અથવા
 - (ઘ) બદલી કરીને કરવામાં આવશે.
- (૨) એ દરેક નિમણૂંક કમિશનને પૂછીને કરવી. સિવાય કે ભારતના સંવિધાનના અનુચ્છેદ ૩૨૦ના ખંડ (૩)ના પરંતુ ક મુજબ કરેલા વિનિયમો હેઠળ કમિશનને એવી રીતે પૂછવાનું જરૂરી ન હોય.
- **(૧-ક) (૧) આ નિયમોમાં અથવા રાજ્ય સેવા અથવા તાબાની સેવામાં સમાવિષ્ટ કરેલ કોઈપણ સેવા અથવા જગ્યા ઉપરની ભરતીને લગતા કોઈપણ નિયમો અથવા હુકમોમાં ગમે તે મજજૂર હોય તે છતાં, બઢતીથી નિમણૂંક માટે અનુસૂચિત જાતિ અને અનુસૂચિત આદિજાતિ માટે અનામત રાખેલી સેવાઓ અને જગ્યાઓ આ નિયમો અથવા ભરતીને લગતા નિયમો અથવા હુકમોમાં જાણાવેલ બઢતી દારા નિમણૂંક માટેની માંગણીવાળી સેવા અથવા જગ્યામાં ઓછામાં ઓછા અનુભવ ધરાવતી યોગ્ય વ્યક્તિઓ ન મળવાને અથવા ફીડર સેવા અથવા જગ્યામાં અનુસૂચિત જાતિ અથવા અનુસૂચિત આદિજાતિ સંપર્કપણે ન મળવાને કારણે તરફ ભરતીના પ્રસંગો પછી પણ ભરવામાં ન આવે તો અને ત્યારે, રાજ્ય સરકાર અથવા તે અર્થે યોગ્ય રીતે સત્તા આપેલ સત્તાધિકારીએ, બઢતી દારા નિમણૂંક માટેની સેવા અથવા જગ્યા હોય તો પણ-
- (ક) તે હેતુ માટે લીધેલી સ્પર્ધાત્મક પરીક્ષાના પરિણામ ઉપરથી, અથવા

@@ સામાન્ય વહીવટ વિભાગના તા. ૨૪-૧૧-૭૮ના જહેરનામા ક્રમાંક જીએસ-૭૮-૧૦૮-સીઆરઆર-૧૧૭૮-
યુ.ઓ.-૧૯૧૧-ગ થી ઉમેરવામાં આવ્યું.

**સામાન્ય વહીવટ વિભાગના તા. ૨૭-૧૨-૮૮ના જહેરનામા ક્રમાંક : જીએસ-૮૮/૫૮/સીઆરઆર-૧૧૮૮-
૨૬૧૮/ગ-૨ થી ઉમેરવામાં આવ્યું.

- (અ) સીધી પસંદગીથી નિમણૂકો કરવી જોઈશે. પછી ભલે તે સેવા અથવા જગ્યા માટે ઠરાવેલ ભરતી નિયમોમાં સીધી પસંદગીથી નિમણૂક માટેની જોગવાઈ હોય કે ન હોય.
- (૨) કોઈપણ સેવા અથવા જગ્યા ઉપરની ભરતીને લગતા કોઈપણ નિયમો અથવા હુકમોમાં, સીધી પસંદગીથી નિમણૂક માટેનું અમુક પ્રમાણ જણાવેલ હોય ત્યારે, બઢતીથી નિમણૂક કરવા માટેની સેવા અથવા જગ્યાને બદલે ઉપર ખંડ (૧) ડેણ કરેલ નિમણૂક, આવા નિયમો અથવા હુકમોમાં સીધી ભરતીથી નિમણૂક માટે જણાવેલા પ્રમાણ ઉપરાંત ગણાશે, અને આવી નિમણૂક મેળવનારની પ્રવરતા બીજી સીધી ભરતી કરેલ વક્તિઓની પ્રવરતા નક્કી કરવામાં આવે તેજ ધોરણે નક્કી કરવામાં આવશે.
- (૩) કોઈપણ સેવા અથવા જગ્યા ઉપરની ભરતીને લગતા કોઈપણ નિયમો અથવા હુકમોમાં, સીધી પસંદગીથી નિમણૂકો માટેની જોગવાઈ કરવામાં આવી ન હોય ત્યારે, ઉપરના ખંડ (૧) ડેણની નિમણૂકો, જો તે સેવા અથવા જગ્યા કમિશનના ક્રેત્રાધિકાર ડેણ હોય તો કમિશન સાથે પરામર્શ કરીને અને તે સેવા અથવા જગ્યા, કમિશનના ક્રેત્રાધિકાર ડેણ ન હોય તો, જ્યારે પણ જરૂર જણાય ત્યારે, વહીવટી હુકમો બહાર પાડીને પણ રાજ્ય સરકારની મંજૂરીથી, ઉમર, શૈક્ષણિક લાયકાતો અને અનુભવ સંબંધિત લાયકાતો ઠરાવ્યા પછી જ કરવી જોઈશે:-

પરંતુ વય-મર્યાદા અને શૈક્ષણિક લાયકાતો સંબંધી લાયકાતો, રાજ્યમાંની સમાન સેવા અથવા જગ્યા માટે અથવા તાબાની સેવા માટે ઠરાવી હોય તેના કરતાં ઓછી હોવી જોઈએ નહીં.

- (૪) કોઈપણ સેવા અથવા જગ્યા ઉપરની ભરતીને લગતા કોઈપણ નિયમો અથવા હુકમોમાં, સીધી પસંદગીથી નિમણૂક માટેની જોગવાઈ, કરવામાં આવી ન હોય ત્યારે, ઉપર ખંડ (૧) ડેણ નીમેલી વક્તિઓની પ્રવરતા નિમણૂક ઉપર સળંગ જોડાયાની તારીખના આધારે નક્કી કરવામાં આવશે.
- (૫) જેના માટે ઉપર ખંડ (૧) ડેણ નિમણૂકો કરવામાં આવી હોય તેના માટે બઢતીથી નિમણૂકોમાં અનુસૂચિત જાતિઓ અને અનુસૂચિત આદિજાતિઓ માટે અનામત રાખેલ સેવાઓ અને જગ્યાઓની તત્ત્વમાન સંખ્યા, ઉપરના વર્ગો માટેની બઢતીમાં બેકલોગથી વાપરી હોય અને ઘટાડે કર્યો હોય તેમ ગણાશે.

૧૦. નિઝ કક્ષાની સેવામાં નોકરી અથવા જગ્યા ઉપર નિમણૂક :-

- (૧) આ નિયમોની અને સેવા અને જગ્યા પરની ભરતી કરવા અંગેના અન્ય નિયમો હોય તો તેની જોગવાઈઓને અને રાજ્ય સરકારના સામાન્ય નિયંત્રણને આધીન રહીને.

નિમન કક્ષાની સેવાની અને ઉત્તરતા દરજાની સેવામાં સમાવિષ્ટ કરેલી કોઈપણ નોકરી અથવા જગ્યા ઉપરની નિમણુંક લાગતા વળગતા વિભાગના વડાએ અથવા લાગતા વળગતા કચેરીના વડાને રાજ્ય સરકારે એવી નિમણુંક કરવા માટે સામાન્ય અથવા ખાસ હુકમથી સત્તા આપી હોય તાં એવી કચેરીના વડાએ કરવી.

- (૨) એવી દરેક નિમણુંક કમિશનને પૂછીને કરવી, સિવાય કે ભારતના સંવિધાનના અનુચ્છેદ ૩૨૦ના ખંડ (૩)ના પરંતુ ક ડેફલ વિનિમય મુજબ એવી રીતે કમિશનને પૂછવાનું જરૂરી ન હોય.
- (૩) કમિશનને પૂછવાનું જરૂરી ન હોય તેવી નિમણુંકની બાબતમાં રાજ્ય સરકાર તેવી રીતે ફરમાવે તો એ નિમણુંક રાજ્ય સરકાર સામાન્ય અથવા ખાસ હુકમથી નિર્દિષ્ટ કરે તેવી સલાહકાર સમિતિની સહાયતાથી કરવી.

*** (૧૦-ક) પ્રોબેશનની મુદ્દત :- આ નિયમો અથવા રાજ્ય સેવા કે તાબાની સેવામાં સમાવિષ્ટ કરેલ કોઈ સેવા અથવા જગ્યા ઉપરની ભરતી સંબંધી કોઈ નિયમો અથવા હુકમોમાં ગમે તે મજૂરૂ હોય તે છતાં, સીધી પસંદગીથી વર્ગ-૧ અથવા વર્ગ-૨ની સેવા અથવા જગ્યા ઉપર નિમાપેલા ઉમેદવારને બે વર્ષની મુદ્દત સુધી અને વર્ગ-૩ની સેવા અથવા જગ્યા ઉપરની તેની નિમણુંકના કેસમાં એક વર્ષની મુદ્દત સુધી પ્રોબેશન ઉપર રાખવામાં આવશે.

પરંતુ નિમણુંક કરનાર સત્તાવિકારી, કોઈપણ કેસમાં પોતાને લાગે તો, વર્ગ-૧ અને વર્ગ-૨ની સેવા અથવા જગ્યાના કેસમાં બે વર્ષથી અને વર્ગ-૩ની સેવા અથવા જગ્યાના કેસમાં એક વર્ષથી વધારે ન હોય તેટલી વધુ મુદ્દત માટે પ્રોબેશનની મુદ્દત વધારી શકાશે.

વધુમાં પ્રોબેશનની મુદ્દત દરમિયાન ખાતાકીય પરીક્ષા પાસ કરવા માટેના કોઈપણ ડિસ્સામાં, આવી પ્રોબેશનની મુદ્દત પૂરી કરવાનું પૂર્વસરત તરફ નિયત કરવામાં આવે તો અને પ્રોબેશનર, તેના કાબુ બહારના કારણોસર તે નિયમો ડેફલ તેને મળવાપાત્ર ઢરાવેલી તકોની અંદર પરીક્ષા પાસ ન કરી શક્યો હોય ત્યારે પ્રોબેશનની મુદ્દતને ઉપર્યુક્ત અધિકતમ મર્યાદા લાગુ પડશે નહીં.

૧૧. બઢતીની નિમણુંક :- (૧) કોઈ જગ્યા ઉપર નિમણુંક બઢતી આપીને કરવાની હોય ત્યારે કોઈ નોકર સિનિયોરિટીને કારણે એવી બઢતી માટે હક્કદાર થશે નહિં. સિનિયોરિટી ઉપરાંત આવી રીતે નીમાનાર સરકારી નોકર, એવી બઢતી માટે લાયક જણાયા વગર તેની નિમણુંક કરવી નહિં.

(૨) બઢતીથી કોઈપણ જગ્યા ઉપર નિમણુંક કરવી વેણા, નિમણુંક અધિકારી જે નોકર તે જગ્યા ઉપરની ફરજી અને જવાબદારીઓ અદા કરવા માટે દેખીતી રીતે યોગ્ય ન હોય અને જેની નિમણુંકથી તે જગ્યાના કામની કાર્યક્ષમતાને પ્રતિકૂળ રીતે અસર થવાનો સંબંધ હોય તે નોકરીને સુપરસીડ કરી શકાશે.

***સામાન્ય વહીવત વિભાગના તા. ૨૫-૨-૮૪ના જાહેરનામાંકમાંક જાનેસ-૮૪/૬/સીઆરઆર-૧૧૮૨-૫ઓ-૨૭૬-ગ-૨ થી ઉમેરવામાં આવ્યું.

*૧૧-ક. નોકરીમાં અથવા હોદ્દા ઉપર બઢતી માટે જરૂરી ઓછામાં ઓછી અનુભવ હોવા બાબત :- (૧) જે કોઈ સેવા અથવા જગાનો રાજ્ય સેવામાં અથવા તાબાની સેવામાં સમાવેશ થયો હોય તે સેવામાંની ભરતીને અથવા તે જગા ઉપરની બઢતીને લગતા કોઈ નિયમમાં અથવા હુકમમાં, નીચલી સેવામાં અથવા જગા ઉપર નિર્દિષ્ટ મુદ્દત સુધી અનુભવ હોવા અંગેની બાબતને, ઉચ્ચ સેવામાં અથવા જગા ઉપર બઢતી માટેની પૂર્વવર્તી શરત તરીકે ઠરાવી ન હોય, ત્યારે પેટા-નિયમ (૨)ની જેગવાઈઓ લાગુ પડશે.

(૨) (ક) જે જગા ઉપરથી કોઈપણ વ્યક્તિને બઢતી આપવાની હોય તે જગામાં તેને પાંચ વર્ષનો અનુભવ હોય તે સિવાય, તેને વર્ગ-૩ સેવામાંથી નીચલી જગા ઉપરથી તેજ સેવામાં ઉપલી જગા ઉપર બઢતી આપી શકાશે નહિં.

(ખ) વર્ગ-૩ની જે સેવામાંથી કોઈપણ વ્યક્તિને બઢતી આપવાની હોય તે સેવામાં તેને સાત વર્ષનો અનુભવ હોય તે સિવાય, તેને વર્ગ-૩ સેવામાંથી વર્ગ-૨ સેવામાં બઢતી આપી શકાશે નહિં.

(ગ) જે જગા ઉપરથી કોઈપણ વ્યક્તિને બઢતી આપવાની હોય તે જગામાં તેને પાંચ વર્ષનો અનુભવ હોય તે સિવાય, તેને વર્ગ-૨ સેવામાંની નીચલી જગા ઉપરથી તેજ સેવામાંની ઉપલી જગા ઉપર બઢતી આપી શકાશે નહિં.

(ઘ) વર્ગ-૨ની જે સેવામાંથી કોઈપણ વ્યક્તિને બઢતી આપવાની હોય તે સેવામાં તેને આઠ વર્ષનો અનુભવ હોય તેને, વર્ગ-૨ સેવામાંથી વર્ગ-૧ સેવામાં બઢતી આપી શકાશે નહિં, અને

**(ચ) કોઈપણ વ્યક્તિને, જે જગા ઉપરથી તેને બઢતી આપવાની હોય તે જગામાં પાંચ વર્ષનો તેનો અનુભવ હોય તે સિવાય. એક જ સેવામાં વર્ગ-૧ની સેવામાં નીચલી જગા ઉપરથી ઉપલી જગા ઉપર બઢતી આપી શકાશે નહિં.

પરંતુ નિમણૂંક કરનાર સત્તાવિકારીને એવી ખાતરી થાય કે ખંડો (ક), (ખ), (ગ), (ઘ) અથવા યથાપ્રસંગ, (ચ) માં નિર્દિષ્ટ કરેલ અનુભવ ધરાવતી વ્યક્તિ બઢતી માટે ઉપલબ્ધ નથી અને ઓછી મુદ્દતનો અનુભવ ધરાવતી વ્યક્તિને બઢતી આપીને, તે જગા અથવા સેવા ભરવાનું જાહેર હિતમાં છે, તો તે કારણોની લેખિત નોંધ કરીને, તેને લાગુ પડતા હોય

*સામાન્ય વહીવટ વિભાગના તા. ૬-૧૨-૮૫ના જાહેરનામા કમાંક જાએસ-૮૫-૬૪-સીઆરઆર-૧૧૮૫-૪૨૩૦-ગ-૨ થી ઉમેરવામાં આવ્યું.

**સામાન્ય વહીવટ વિભાગના તા. ૧૦-૮-૮૭ના જાહેરનામા કમાંક જાએસ-૮૭-૧૫-સીઆરઆર-૧૦૮૮-૩૭૯૧-ગ-૨ થી ઉમેરવામાં આવ્યું.

તेवा ખંડ (ક), (ખ), (ગ), (ઘ) અથવા (ચ) માં નિહિષ કરેલી મુદ્દતના બે તૃતીયાંશ કરતાં ઓછી ન હોય તેટલી મુદ્દતનો જેને અનુભવ હોય તેવી વ્યક્તિને બઢતી આપી શકશે.

**૩. (ક) ખાતાના વડાની જગા અથવા તેની સમકક્ષ અથવા ખાતાના વડા કરતા ઉચ્ચ જગાને લગતા અમલમાં હોય તેવા કોઈપણ નિયમોમાં ગમે તે મજફૂર હોય તે છતાં, ઉપર્યુક્ત જગાઓ પર બઢતીથી નિમણુંક, જોન ઓફ કન્સિડેરેશનની અંદર, અધિકારીઓની સિનિયોરીટીને લક્ષમાં લીધા વિના 'ઉત્તમ' 'ધંશુ સારુ' 'સારુ' અને 'અયોજ્ય' જેવા વર્ગીકરણ પ્રમાણે 'પસંદગી'ના સિદ્ધાંતો પર કરવી. ઉપર્યુક્ત જગાઓ પર બઢતી માટેની પસંદગી યાદી, 'ઉત્તમ' અધિકારીઓના નામો તેમની અંદરો-અંદરની સિનિયોરીટીના કમ પ્રમાણે સૌથી ઉપર ત્યારબાદ 'ધંશુ સારુ' તરીકે વર્ગીકૃત કરેલા અધિકારીઓ તેમના અંદરો-અંદરની સિનિયોરીટીના પ્રવરતા કમ અનુસાર અને તે પછી 'સારુ' તરીકે વર્ગીકૃત કરેલા અધિકારીઓ તેમના અંદરો-અંદરની સિનિયોરીટીના પ્રવરતા કમ પ્રમાણે તૈયાર કરવી, આવા અધિકારીઓની બઢતીની, આવી રીતે તૈયાર કરેલી પસંદગી યાદીના કમ પ્રમાણે વિચારણા કરવી.

(ખ) ખંડ (ક) ના હેતું માટે જોન ઓફ કન્સિડેરેશન રાજ્ય સરકાર વખતો-વખત નક્કી કરે તેવું રહેશે.

(ગ) રાજ્ય સરકાર ખંડ (ક) માં જણાવેલી જગા પર વ્યક્તિઓની નિમણુંક માટે ઉચ્ચ સારીથી સમિતિ રચે.

૧૧. ખ. સરકારી કર્મચારી દ્વારા બઢતી સ્વાકરવાની ના પાડવા બાબત.

(૧) સરકારી કર્મચારી બઢતી સ્વીકારવાની ના પાડે ત્યારે, તેણે નિમણુંક સત્તાધિકારીને, બઢતીની ના પાડવાના કારણો દર્શાવતી તે મતલભની એક અરજી જોઈશે. ત્યારથી નિમણુંક સત્તાધિકારી, તેના પછીની યોગ્ય વ્યક્તિને બઢતી આપી શકશે અને એવો સરકારી કર્મચારી, તેના ના પાડવા પછી, બઢતી આપવામાં આવી હોય તેવા તેના જુનિયરની સામે તેની સીનીયોરીટી ગુમાવશે.

(૨) સરકારી કર્મચારી બઢતી સ્વીકારવાની ના પાડે ત્યારે, બઢતીની ના પાડવાની તારીખથી એક વર્ષની મુદ્દત સુધી અથવા પછીની જગા ખાલી પડે એ બંનેમાંથી જે મોહું હોય તાં સુધી, બઢતી માટે તેનો કેસ વિચારણામાં લઈ શકશે નહિં :

પરંતુ ટૂંકાગળાની ખાલી જગા સામે એડહોક (તદર્થ) બઢતી માટે સરકારી કર્મચારીએ ના પાડી હોય ત્યારે, પેટા નિયમો-(૧) અને (૨)ની જોગવાઈઓ લાગુ પડશે નહિં.

**સામાન્ય વહીવટ વિભાગના તા. ૩-૧૨-૮૪ના જાહેરનામા કમાંક જીએસ-૮૪-૬૭-સીઆરઆર-૧૧૮૮-૩૧૮૬-ગ-૨ થી ઉમેરવામાં આવ્યું.

***સામાન્ય વહીવટ વિભાગના તા. ૧૫-૮-૮૭ના જાહેરનામાં કમાંક જીએસ-૮૭-૩૪-એસએનઆર-૧૦૮૭-પુ.ઓ.-૨૪૮૨૪૫-ગ-૨ થી ઉમેરવામાં આવ્યું.

સ્પષ્ટીકરણ :- મળવાપાત્ર જોડવાના સમયની અંદર, સૌંપાયેલ નવી જવાબદારીમાં ન જોડવાનું કાર્ય, આ નિયમના હેતુ માટે બઢતીનો ઈન્કાર ગણાશે, સિવાય કે એવા સરકારી કર્મચારીએ, સમયસર વેખિત વિનંતી કરી હોય અને નિમણૂંક સત્તાધિકારીએ તે વિચારણામાં લીધી હોય.

ભાગ-૪

પ્રક્રિયા

૧૨. નિયોક્તાની પૂર્વ સંમતિ.- (૧) કોઈપણ ઉમેદવાર, રાજ્ય સરકારની અથવા અન્ય કોઈપણ રાજ્ય સરકારની અથવા કેન્દ્ર સરકારની અથવા સ્થાનિક સંસ્થાની અથવા આવી કોઈપણ સરકારની માલિકીના અથવા તેના નિયંત્રણ ડેફનના કોર્પોરેશનની, નોકરીમાં હોય તે ઉમેદવારે રાજ્ય સેવા અથવા નિમન કક્ષાની સેવામાંની કોઈ જગ્ગા ઉપરની નિમણૂંક થવા માટેની કરેલી કોઈપણ અરજી, જે તે સરકાર અથવા સ્થાનિક સંસ્થા અથવા યથાપ્રસંગ સંબંધ ધરાવતા કોર્પોરેશનની સંમતિ વગર કરવામાં આવી હોય તો તે અરજી નામંજુર કરવામાં આવશે.

સ્પષ્ટીકરણ :- અન્ય કોઈપણ રાજ્ય સરકાર અથવા કેન્દ્ર સરકાર ડેફન નોકરી કરતા અરજદારની બાબતમાં, નિમણૂંક અધિકારીને અરજી મોકલનાર અધિકારીના શેરા ઉપરથી કે બીજી રીતે એવી ખાતરી થાય કે લાગતી વળગતી સરકારે કરેલા નિયમો અનુસાર અરજી કરવામાં આવી છે તો તેમાં તેવી સરકારની સંમતિ છે એવું અનુમાન કરવામાં આવશે.

(૨) રાજ્ય સેવા અથવા નિમન કક્ષાની સેવામાં નોકરીને રહેલા કોઈ સરકારી નોકર, ગુજરાત સરકારની બીજી કયેરી અથવા વિભાગમાં અથવા બીજી કોઈપણ રાજ્ય સરકાર અથવા કેન્દ્ર સરકાર ડેફનની કોઈ જગ્ગા માટે અથવા કોઈ જગ્ગાની પરીક્ષામાં બેસવા માટે અરજી કરવા માગતો હોય તો તેણે પોતાની અરજી તેના નિમણૂંક અધિકારી મારકણ સાદર કરવી અને તે અધિકારી, સરકારી નોકરને અરજી કરવાની પરવાનગી આપવી કે નહિ તેને નિર્ણય કરશે.

(૩) કેન્દ્ર સરકાર અથવા અન્ય કોઈપણ રાજ્ય સરકારની નોકરીમાં હોય તેવી વ્યક્તિને, જે સરકાર ડેફન તે નોકરી કરતો હોય તેની પરવાનગી વગર ગુજરાત સરકારની સેવામાં યોગ્ય ગણવા માટે પરીક્ષાના ઉમેદવાર તરીકે સ્વીકારવામાં આવશે નહિ.

૧૩. દ્વિપલિત્વ-દ્વિપતિત્વ માટેની ગેરલાયકાત (૧) જે કોઈપણ વ્યક્તિ -

(ક) જો તે પુરુષ હોય તો એક કરતાં વધારે પત્ની હ્યાત હોય, અને

(ખ) જો સ્ત્રી હોય તો તેણીએ જેણી બીજી પત્ની હ્યાત હોય તેવા પુરુષ સાથે લગ્ન કર્યું હોય તે વ્યક્તિ રાજ્ય સરકાર ડેફનની કોઈપણ સેવામાં નિમણૂંક માટે લાયક ગણવા નહિ.

પરંતુ જે તે સમયે અમલમાં હોય તેવા કોઈપણ કાયદાની જોગવાઈઓએ આધીને રહીને રાજ્ય સરકાર, જો તેની એવી ખાતરી થાય કે કેમ કરવા માટે ખાસ કારણો છે તો કોઈપણ વ્યક્તિને આ નિયમનાં અમલમાંથી માફી આપી શકશે.

(૨) રાજ્ય સરકાર હેઠળની નોકરી અથવા જગ્ગા ઉપર નિમાવા માંગતા દરેક અરજદારે, યથાપ્રસંગ, તે અથવા તેણી પરિણીત છે કે કેમ તે અને જો અરજદાર પુરુષ હોય તો તેને એક કરતાં વધારે પણી હ્યાત છે કે કેમ તે અને જો અરજદાર સત્તી હોય તો તેણીએ જે પુરુષ સાથે લગ્ન કર્યા હોય તેને બીજી પણી હ્યાત છે કે કેમ જાહેર કરવું જોઈએ.

૧૪. કોઈપણ જાતની સહાય મેળવે તો ઉમેદવાર ગેરલાયક હરશે :-

સરકારી સેવામાં નિમણુંક થવાની અથવા ઉપલી જગ્ગામાં બઢતી મેળવવાની તેની અરજ માટે પ્રત્યક્ષ કે પરોક્ષ રીતે સહાય મેળવવા માટે ઉમેદવાર અથવા ઉમેદવારના કોઈ સગા તરફથી કોઈપણ જાતનો પ્રયત્ન કરવામાં આવ્યેથી ઉમેદવાર નિમણુંક અથવા બઢતી માટે ગેરલાયક હરશે.

૧૫. નિમણુંક પણીની પરીક્ષા પસાર કરવા બાબત :-

કોઈ સેવા અથવા જગ્ગા ઉપર નિમણુંક થઈ હોય તેવી વ્યક્તિને છિન્હી અને ગુજરાતીની પરીક્ષા અને તે અર્થે કરેલા નિયમોથી ઠરાવવામાં આવે તેવી બીજી ખાતાકીય પરીક્ષા પસાર કરવી પડશે.

૧૬. નિયમો હળવા કરીને નિમણુંક કરવા બાબત :-

આ નિયમોમાં ગમે તે ભજ્ઞૂર હોય તે છતાં, રાજ્ય સરકાર, જાહેર સેવાના હિતમાં :-

(અ) સંરક્ષણ સેવાના અથવા અખીલ ભારતીય સેવાના કોઈ અધિકારીની નિમણુંક કરીને જગ્ગા ભરી શકશે.

(આ) આ નિયમો મુજબ ઠરાવેલી પદ્ધતિ સિવાય બીજી રીતે કોઈ સેવા અથવા જગ્ગા ઉપર નિમણુંક કરી શકશે.

(ઇ) આ નિયમોની જોગવાઈઓ પૈકી કોઈપણ જોગવાઈ હળવી કરી શકશે :

પરંતુ, કમિશનને પૂરીને કોઈ સેવા અથવા જગ્ગા ઉપર નિમણુંક કરવાની હોય ત્યારે, ઉપરના ખંડો (આ) અથવા (ઇ) હેઠળ કોઈપણ નિમણુંક અથવા નિયમો હળવા કરવાનું કમિશનને પૂછ્યા વગર થઈ શકશે નહિં.

*૧૬-ક. કોઈ જગ્ગા પર હંગામી ધોરણો નિમાયેલ સરકારી કર્મચારીને એ જગ્ગા પર નિમણુંક માટે કમિશન પસંદ કરે ત્યાં કમિશન, એ જગ્ગા વિનિયમિત કરતા ભરતી-નિયમોમાં અજમાયશીની

*સામાન્ય વહીવટ વિભાગના તા. ૧-૮-૭૫ના જાહેરનામા ક્રમાંક જોસે-૭૫-૩૧-સીઆરઆર-૧૦૭૨-૬૭૮૬-ગ-૨ થી ઉમેરવામાં આવ્યું.

મુદ્દત અંગે ગમે તે મજકૂર હોય તેમ છતાં, એ જગા પર એવા સરકારી કર્મચારીની નિમણુંકની ભલામણ કરતી વેળા સરકારી કર્મચારી અંગે અજમાપણની મુદ્દતમાં, એવા સરકારી કર્મચારીએ કમિશન દ્વારા એની પસંદગી અગાઉ એ જગામાં જે મુદ્દત માટે નોકરી કરી હોય એથી વધુ નહિ એટલી મુદ્દત સુધીનો ઘટાડો કરવાની પણ ભલામણ કરી શકશે.

* * ૧૬-ખ. અપવાદ :- આ નિયમોમાંના અથવા જે કોઈ સેવા અથવા જગાનો રાજ્ય સેવામાં અથવા તાબાની સેવામાં સમાવેશ થયો હોય તે સેવામાંની ભરતીને અથવા તે જગા ઉપરની બઢતીને લગતા કોઈ નિયમો અથવા હુકમોમાંના કોઈપણ મજકૂરથી, રાજ્યમાંની અનુસૂચિત જાતિઓ, અનુસૂચિત આદિજાતિઓ અને અન્ય પછાત વર્ગોની વ્યક્તિઓના સંબંધમાં કરવાની અનામત બ્યવસ્થા.

- (ક) સંવિધાનની કલમ-૧૬ના ખંડ(૪) અનુસાર તે સેવામાં અથવા તે જગાઓના સંબંધમાં કરવાની અનામત બ્યવસ્થા.
- (ખ) વય મર્યાદામાં છૂટછાટ, અને
- (ગ) અન્ય રાહતો.

સંબંધી રાજ્ય સરકારે કરેલાં કોઈપણ હુકમોને અસર થશે નહિ.

* * * ૧૬-ગ. આ નિયમોમાં અથવા રાજ્યમાં રાજ્ય હેઠળની તાબાની સેવા અથવા નિમ્ન સેવાઓ સહિત કોઈપણ સેવા અથવા જગા ભરતી સંબંધિત કોઈપણ નિયમો અથવા હુકમોમાં ગમે તે મજકૂર હોય તે છતાં, સન ૧૯૭૮ના વર્ષમાં ભરતી કરવા માટે, સફરહુ વર્ષ દરમિયાન, ગુજરાત જાહેર સેવા આયોગ અને અન્ય તમામ ભરતી સત્તામંડળો/અજન્સીઓએ આપેલી જાહેરખબરોને લાગે વળગે છે તેટલે સુધી આવી સેવા અથવા જગા પર સીધી પસંદગીથી નિમણુંક માટે ટ્રાવવામાં આવેલી ઉપલી વય-મર્યાદામાં પાચ વર્ષની છૂટછાટ આપવામાં આવશે. ઉપલી વય-મર્યાદામાંની આ છૂટછાટ, સન ૧૯૭૮ના વર્ષમાં રોજગાર વિનિમય કરેંટો, વગેરે મારફત કરવામાં આવેલી તમામ ભરતીઓની બાબતમાં પણ લાગુ પડશે.

૧૭. ૨૬ કરવા બાબત :- મુંબઈ મુલકી સેવા વર્ગીકરણ અને ભરતી નિયમો, ૧૯૭૮ અને આ નિયમો અમલમાં આવ્યાથી તરત જ પહેલાં અમલમાં હોય તેવા તેને મળતા આવતા બીજા કોઈપણ નિયમો, આથી ૨૬ કરવામાં આવે છે.

* * * સામાન્ય વહીવટ વિભાગના તા. ૨૭-૨-૮૬ના જાહેરનામાં કમાંક કમાંક જાઓસ-૮૬-૧૨-સીઆરઆર-૧૯૮૬-૧૦૭૮-ગ-૨ થી ઉમેરવામાં આવ્યું.

* * * સામાન્ય વહીવટ વિભાગના તા. ૩-૧૧-૮૮ના જાહેરનામાં કમાંક કમાંક જાઓસ-૮૮-૪૧-સીઆરઆર-૧૯૮૦-૧૩૬૪-ગ-૨ થી ઉમેરવામાં આવ્યું.

પરંતુ, એવી રીતે ૨૬ થયેલા નિયમોથી, એવા નિયમો પૈકી કોઈપણ નિયમ મુજબ કરેલા કોઈપણ ફૂત્યોને અથવા લીપિલાં કોઈપણ પગલાંને અસર થશે નહિં.

ગુજરાતના રાજ્યપાલશ્રીના હુકમથી અને તેમના નામે,

વિ. એલ. જિદ્વાજી,
સરકારના મુખ્ય સચિવ.

સરકારી મુદ્રશાલય, વડોદરા.